

തിങ്കൾകരിക്കം വില്ലേജിലെ ആദിവാസി സമൂഹം നടത്തുന്ന സമരം

206 (2795) ശ്രീ. കെ. രാജു : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) പുനലൂർ നിയോജകമണ്ഡലത്തിൽ ഉൾപ്പെട്ട തിങ്കൾകരിക്കം വില്ലേജിലെ 56 ഏക്കർ റവന്യൂ ഭൂമിയിൽ കുടിൽ കെട്ടി ഭൂമിക്കുവേണ്ടി ആദിവാസി സമൂഹം നടത്തുന്ന സമരം ശ്രദ്ധയിൽപ്പെട്ടിട്ടുണ്ടോ ;

(ബി) ഈ ആവശ്യം ന്യായമാണെന്ന് കരുതുന്നുണ്ടോ ; എങ്കിൽ ഈ വിഷയത്തിൽ സ്വീകരിക്കാൻ ഉദ്ദേശിക്കുന്ന നടപടികൾ എന്തൊക്കെയാണെന്ന് വിശദമാക്കുമോ ?

ഉത്തരം

(എ) ശ്രദ്ധയിൽപ്പെട്ടിട്ടുണ്ട്.

(ബി) ഉചിതവും നയപരവുമായ തീരുമാനമെടുക്കുന്നതിലേക്കായി സർക്കാർ ഇക്കാര്യം പരിശോധിച്ചുവരികയാണ്.

വടകര താലൂക്കിലെ റവന്യൂ ഭൂമി

207 (2796) ശ്രീമതി കെ. കെ. ലളിത : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) വടകര താലൂക്കിൽ റവന്യൂ വകുപ്പിനുകീഴിൽ എത്ര സർക്കാർ ഭൂമി ഏതൊക്കെ വില്ലേജുകളിൽ ഏതൊക്കെ പ്രദേശങ്ങളിൽ ഏതൊക്കെ സർവ്വേ നമ്പറുകളിൽ ഉണ്ടെന്ന് വ്യക്തമാക്കുമോ ;

(ബി) പ്രസ്തുത ഭൂമിയിൽ എവിടെയെങ്കിലും കയേറ്റം നടന്നതായി ശ്രദ്ധയിൽപ്പെട്ടിട്ടുണ്ടോയെന്ന് വ്യക്തമാക്കുമോ ?

ഉത്തരം

(എ) വടകര താലൂക്കിൽ റവന്യൂ വകുപ്പിന് കീഴിൽ 28 വില്ലേജുകളിലായി 104,8916 ഹെക്ടർ റവന്യൂ ഭൂമി ലാന്റ് ബാങ്ക് റിക്കോർഡ് പ്രകാരമുണ്ട്. ചെങ്കയാട് വില്ലേജിൽ ബി.എസ്.എഫ്.-ന് പാട്ടത്തിന് നൽകിയ 60 ഏക്കർ (24.2914 ഹെക്ടർ) ഭൂമി ലാന്റ് ബാങ്ക് റിക്കോർഡിൽ ചേർത്ത് വന്നിട്ടില്ല. ബി.എസ്.എഫ്.-ന് പാട്ടത്തിന് നൽകിയ ഭൂമി ഉൾപ്പെടെ 128.9830 ഹെക്ടർ ഭൂമിയുണ്ട്. റവന്യൂ വകുപ്പിന്റെ അധീനതയിലുള്ള സർക്കാർ ഭൂമികളുടെ വിശദാംശം <http://kslb.kerala.gov.in> എന്ന വെബ്സൈറ്റിൽ പ്രസിദ്ധപ്പെടുത്തിയിട്ടുണ്ട്.

(ബി) ഇല്ല.